

ОПШТИНА ЃОРЧЕ ПЕТРОВ

ПРОГРАМА за заштита на животна средина и природата на подрачјето на општина Ѓорче Петров за 2022 година

Скопје, Декември 2021 година

**Врз основа на член 22 став 1 точка 2, член 36 и член 62 од Законот
локална самоуправа (Службен весник на Република Македонија бр 5/2002),
член 3 став 3 и член 5 став 34 точка 1 од Законот за животната средина**

(“Службен весник на РМ” бр.53/05), член 16 став 1 точка 16 од Статутот на општина Горче Петров-(Пречистен текст) (Службен гласник на општина Горче Петров бр.18/2013) и Статутарните одлуки за измена и дополнување на Статутот на општина Горче Петров (Службен гласник на општина Горче Петров број 3/19 и 5/21), советот на општина Горче Петров на 6-тата на седницата одржана на ден 30.12.2021 година, донесе:

**ПРОГРАМА
за заштита на животна средина и природата на подрачјето на
општина Горче Петров за 2022 година**

1. Воведни напомени

Во насока на воспоставување на одржлив развој на општина Горче Петров, а со тоа и заштита и унапредување на животната средина и здравјето на луѓето, воедно и обезбедување подобри услови за живот на сите жители во Општината, се пристапи кон изработка на заштита на животна средина и природата на подрачјето на општина Горче Петров за 2022 година.

Земајќи ги во предвид барањата на регулативата на ЕУ, новите Закони од областа на животната средина, како и новите надлежности на единиците на локална самоуправа, согласно Законот за локална самоуправа, евидентна е потребата од превземање на голем број мерки и акции за спроведување на истите.

Единиците на локална самоуправа играат клучна улога во имплементацијата на голем дел од барањата регулирани со новата законска легислатива од областа на животната средина. Во продолжение се наведени надлежностите согласно законите од областа на животната средина, кои се усогласени со ЕУ регулативата. Направениот преглед по истите дава јасна слика за обврските на ЕЛС и потребите за зајакнување на човечките капацитети за спроведување на истите. Обемните обврски наметнуваат и потреба од обезбедување на големи финансиски средства за реализација на истите.

Законот за локална самоуправа утврдува листа на надлежности на општините меѓу кои и урбанистичко планирање, заштита на животната средина и природата и комунални дејности (ќе ги споменеме снабдувањето со вода за пиење, одведување и пречистување на отпадни води, постапување со комунален отпад, изградба, одржување и реконструкција на инфраструктурни објекти и др).

Воспоставување на ефикасен систем за управување со животната средина е голем предизвик, но воедно и обврска што основна причина за изработка на оваа Програма за заштита на животна средина и природата на подрачјето на општина Горче Петров за 2022 година.

2. Цели на програмата

Општа цел на програмата за заштита на животна средина и природата на подрачјето на општина Ѓорче Петров за 2022 година е подобрување на квалитетот на живеење на населението на подрачјето на врз основа на анализа на реалната состојба на квалитетот на животната средина во општината како и превземање на соодветни мерки согласни со Законот за животна средина, заштита на животот и здравјето на луѓето, предвидување, следење, спречување, ограничување и отстранување на негативните влијанија врз животната средина и превземање на контролата врз активистите кои ја загрозуваат животната средина.

Специфични цели на програмата се:

- **намалување на загаденоста на почвите, водата и воздухот,**
- **подигање на јавната свест на граѓаните,**
- **востоставување на управување со комуналниот отпад,**
- **идентификација на загадувачи,**
- **крирање на стратегиски документи, акциони планови и други програми за заштита на животната средина.**

Вака поставените цели се доволни за да обезбедат услови за квалитетен живот на граѓаните на општина Ѓорче Петров во здрава и чиста животна средина.

3. Проекти и активности

Врз основа на потребите се утврдени проектите и активностите на програмата за заштита на животна средина и природата на подрачјето на општина Ѓорче Петров за 2022 година.

Оценката на состојбата со животната средина е првиот чекор во редоследните активности кои треба да се направат за да започне процесот на заштита и унапредување на животната средина во продолжение следи име и опис на проектот/активност.

Бр.	Име на проект/активност	Носител	Период на реализација	Проценет буџет
1.	Изработка на Локален акционен план за животна средина (ЛЕАП) За овој план обезбедени се донаторски средства од Европска Комисија /Програма	Сектор за економски одржлив развој/проектен тим на проектот за прекугранична	Фебруари- Јуни	0,00

	прекугранична соработка со Косово	соработка со Косово		
2.	Изработка на <u>Зелен-Катастар</u> на Град Скопје (Обврска на сите општини-потпишан Меморандум со Град Скопје)	Сектор за економски одржлив развој, Консултант	Март-Јуни	300.000,00
3.	Подигање на нови зелени површини и хортикултурно уредување и одржување преку проектот за почиста животна средина "ЗА ПОУБАВО ГОРЧЕ"	Сектор за економски одржлив развој,	Април-Мај тековно	1.000.000
4.	Набавка на декоративни садници и сезонски цвеќиња	Сектор за економски одржлив развој, ЈКП паркови и зеленило	Април-Мај	200.000
5.	Посетување на обуки и семинари од областа на животна средина за вработените во секторот за заштита на животна средина и природата Проекти за подигање на еколошка свест кај граѓаните	Сектор за економски одржлив развој, Консултант	Тековно	0,00
6.	Проект-Подигање на еколошката свест во основните училишта и градинките	Сектор за економски одржлив развој, одд.за образование	Тековно	0,00
7.	Проект – Промотивни активности за Едукација, интеракција и	Сектор за економски одржлив развој,	Тековно	0,00

	реализација "ЧИСТА ЖИВОТНА СРЕДИНА ЗА ЗДРАВИ НАВИКИ И СТИЛ НА ЖИВЕЕЊЕ"	одд.за образование		
8.	Набавка на садници за зелен појас на река Лепенец (локација на дива депонија-Ново Село)	Сектор за економски одржлив развој, одд.за образование	Тековно	0,00 По претходен Договор има останато 500 садници набавени со претходно реализиран тендер.
Вкупно:				1,500,00.00

4. Преодни и завршни одредби

Надлежен за реализација на оваа Програма со сите Под-програми е градоначалникот и Секторот за економски одржлив развој.

Градоначалникот се овластува да може да определува приоритети при реализација на оваа Програма и Под-програмите содржани во истата.

Програмата влегува во сила осмиот ден од денот на објавувањето во „Службен гласник на општина Ѓорче Петров.“

**Број 08-2326/24
Од 30.12.2021 година
Скопје**

**Совет на општина Ѓорче Петров
Претседател,
Ленче Нелоска**